

॥ ఓం నమో వేంకటేశాయ ॥

05.08.2023 - శనివారము (33వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీ వరాహాక్ష దేశాయ శ్రీభూ సంయుక్త దేహినే ।
శ్రీనివాసాయ శుద్ధాయ భక్తానాం గతయే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసైక ఫలేన యుక్తం
ద్వైపాయన ప్రముఖ సేవిత మూల భాగం
స్కంధోపసేవి శుక సూత రవై ర్విశిష్టం
భక్త్యాగమం భజత భాగవతం మహాంతం ॥

శ్రీమద్భాగవతం ప్రవచనం - బహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు, డా. పి.వి.ఎన్.ఎన్. మారుతి

నాల్గవ అధ్యాయము

అథ శ్రీమద్భాగవతే పారమహంస్యాం సంహితాయాం చతుర్థో_ ధ్యాయః

॥ వ్యాస ఉవాచ ॥

ఇతి బ్రువాణం సంస్తాయ మునీనాం దీర్ఘసత్రిణామ్ ।

వృద్ధః కులపతిస్సూతం బహ్వుచః శౌనకో_బ్రవీత్ । ॥ 1-4-1 ॥

॥ శౌనక ఉవాచ ॥

సూత సూత మహాభాగ వద నో వదతాం వర ।

కథాం బాగవతీం పుణ్యాం యదాహ భగవాన్ శుకః । ॥ 1-4-2 ॥

కస్మిన్యగే ప్రవృత్తేయం స్థానే వా కేన హేతునా ।

కుతః సంచోదితః కృష్ణః కృతవాన్ సంహితాం మునిః । ॥ 1-4-3 ॥

తస్య పుత్రో మహాయోగీ సమదృష్టిర్వికల్పకః ।

ఏకాంతమతిరున్నిద్రో గూఢో మూఢ ఇవేయతే । ॥ 1-4-4 ॥

దృష్ట్వా_నుయాంతమృషి మాతృజమప్యనగ్నమ్

దేవ్యో హ్రీయా పరిదధుర్న సుతస్య చిత్రమ్ ।

తద్వీక్ష్య పృచ్ఛతి మునౌ జగదుస్తవాస్తి

స్త్రీపుంభిదా న తు సుతస్య వివిక్తదృష్టేః । ॥ 1-4-5 ॥

కథమాలక్షితః పౌరైః సంప్రాప్తః కురుజాంగలాన్ ।

ఉన్మత్తమూకజడవద్విచరన్ గజసాహ్వయే । ॥ 1-4-6 ॥

కథం వా పాండవేయస్య రాజర్షేర్మునినా సహ ।

సంవాదః సమభూత్తాత యత్రైషా సాత్వతీ శ్రుతిః । ॥ 1-4-7 ॥

స గోదోహనమాత్రం హి గృషేషు గృహమేధినామ్ ।

అవేక్షతే మహాభాగస్తీర్థీకుర్వంస్తదాశ్రమమ్ । ॥ 1-4-8 ॥

అభిమన్యుసుతం సూత ప్రాహుర్భాగవతోత్తమమ్ ।

తస్య జన్మ మహాశ్చర్యం కర్మాణి చ గృణీహి నః । ॥ 1-4-9 ॥

స సమ్రాట్ కస్య వా హేతోః పాండూనాం మానవర్ధనః ।
ప్రాయోపవిష్టో గంగాయామనాదృత్యాధిరాట్ శ్రియమ్ । ॥ 1-4-10 ॥

నమంతి యత్పాదనికేతమాత్మనః
శివాయ హోనీయ ధనాని శత్రవః ।
కథం స వీరః శ్రియమంగ దుస్త్వజాం
యువైషతోత్సృష్టుమహో సహాసుభిః । ॥ 1-4-11 ॥

శివాయ లోకస్య భవాయ భూతయే
య ఉత్తమశ్లోకపరాయణా జనాః ।
జీవంతి నాత్మార్థమసౌ పరాశ్రయమ్
ముమోచ నిర్విద్య కుతః కలేబరమ్ । ॥ 1-4-12 ॥

తత్సర్వం నః సమాచక్ష్య పృష్టో యదిహ కించన ।
మన్యే త్వాం విషయే వాచాం స్నాతమన్యత్ర ఛాందసాత్ । ॥ 1-4-13 ॥

॥ సూత ఉవాచ ॥

ద్వాపరే సమసుప్రాప్తే తృతీయే యుగపర్యయే ।
జాతః పరాశరాద్యోగీ వాసవ్యాం కలయా హరేః । ॥ 1-4-14 ॥

స కదాచిత్ సరస్వత్యా ఉపస్పృశ్య జలం శుచి ।
వివిక్తదేశ ఆసీన ఉదితే రవిమండలే । ॥ 1-4-15 ॥

పరావరజ్ఞః స ఋషిః కాలేనావ్యక్తరంహసా ।
యుగధర్మవ్యతికరం ప్రాప్తం భువి యుగే యుగే । ॥ 1-4-16 ॥

భౌతికానాం చ భావానాం శక్తిహోసం చ తత్కృతమ్ ।
అశ్రద్ధధానాన్ నిస్సత్త్వాన్ దుర్మేధాన్ హ్రాసితాయుషః । ॥ 1-4-17 ॥

దుర్భగాంశ్చ జనాన్ వీక్ష్య మునిర్దివ్యేన చక్షుషా ।
సర్వవర్ణాశ్రమాణాం యద్దధ్యా హితమమోఘదృక్ । ॥ 1-4-18 ॥

చాతుర్హోత్రం కర్మశుద్ధం ప్రజానాం వీక్ష్య వైదికమ్ ।
వ్యదధాద్యజ్ఞసంతత్యై వేదమేకం చతుర్విధమ్ । ॥ 1-4-19 ॥

ఋగ్యజుస్సామాధర్వాఖ్యా వేదాశ్చత్వార ఉద్భుతాః ।
ఇతిహాసపురాణం చ పంచమో వేద ఉచ్యతే ।

॥ 1-4-20 ॥

తత్రర్షేదధరః పైలః సామగో జైమినిః కవిః
వైశంపాయన ఏవైకో నిష్ఠాతో యజుషాముత ।

॥ 1-4-21 ॥

అధర్వాంగిరసామాసీత్ సుమంతుర్దారుణో మునిః ।
ఇతిహాసపురాణానాం పితా మే రోమహర్షణః ।

॥ 1-4-22 ॥

త ఏత ఋషయో వేదం స్వం స్వం వ్యసృన్ననేకథా ।
శిష్యైః ప్రశిష్యైస్తచ్చిష్యైర్వేదాస్తే శాఖినో-భవన్ ।

॥ 1-4-23 ॥

త ఏవ వేదా దుర్మేధైర్దార్యంతే పురుషైర్యథా ।
ఏవం చకార భగవాన్ వ్యాసః కృపణవత్పులః ।

॥ 1-4-24 ॥

స్త్రీశూద్రద్విజబంధూనాం త్రయీ న శ్రుతిగోచరా ।
కర్మశ్రేయసి మూఢానాం శ్రేయ ఏవం భవేదిహ ।
ఇతి భారతమాఖ్యానాం కృపయా మునినా కృతమ్ ।

॥ 1-4-25 ॥

ఏవం ప్రవృత్తస్య సదా భూతానాం శ్రేయసి ద్విజాః ।
సర్వాత్మకేనాపి యదా నాతుష్యద్భుదయం తతః ।

॥ 1-4-26 ॥

నాతిప్రసీదద్భుదయః సరస్వత్యాస్తటే శుచౌ ।
వితర్కయన్ వివిక్తస్థ ఇదం ప్రోవాచ ధర్మవిత్ ।

॥ 1-4-27 ॥

ధృతవ్రతేన హి మయా ఛందాంసి గురవో-గ్నయః ।
మానితా నిర్వ్యలీకేన గృహీతం చానుశాసనమ్ ।

॥ 1-4-28 ॥

భారతవ్యపదేశేన హ్యోమ్నాయార్థశ్చ దర్శితః ।
దృశ్యతే యత్ర ధర్మాది స్త్రీశూద్రాదిభిరపుత ।

॥ 1-4-29 ॥

తథాపి బత మే దైహ్యో హ్యోత్మా చైవాత్మనా విభుః ।
అసంపన్న ఇవాభాతి బ్రహ్మవర్చస్యసత్తమః ।

॥ 1-4-30 ॥

కిం వా భాగవతా ధర్మా న ప్రాయేణ నిరూపితాః ।
ప్రియాఃపరమహంసానాం త ఏవ హ్యచ్యుతప్రియాః ।

॥ 1-4-31 ॥

తస్యైవం ఖిలమాత్మానం మన్యమానస్య ఖిద్యతః ।

కృష్ణస్య నారదోఽభ్యాగాదాశ్రమం ప్రాగుదాహృతమ్ ।

॥ 1-4-32 ॥

తమభిజ్ఞాయ సహసా ప్రత్యుత్థాయాగతం మునిః ।

పూజయామాస విధివన్నారదం సురపూజితమ్ ।

॥ 1-4-33 ॥

అథ శ్రీమద్రాగవతే పారమహంస్యాం సంహితాయాం చతుర్థోఽధ్యాయః

శ్రీమద్రాగవతం

ప్రథమస్కంధః

ఐదవ అధ్యాయము

అథ శ్రీమద్రాగవతే పారమహంస్యాం సంహితాయాం పంచమోఽధ్యాయః

॥ సూత ఉవాచ ॥

అథ తం సుఖమాసీన ఉపాసీనం బృహచ్చ్రవాః ।

దేవర్షిః ప్రాహ విప్రర్షిం వీణాపాణిః స్మయన్నివ ।

॥ 1-5-1 ॥

॥ నారద ఉవాచ ॥

పారాశర్య మహాభాగ భవతః కచ్చిదాత్మనా ।

పరితుష్యతి శారీర ఆత్మా మానస ఏవ వా ।

॥ 1-5-2 ॥

జిజ్ఞాసితం సుసంపన్నమపి తే మహదద్భుతమ్ ।

కృతవాన్ భారతం యస్త్వం సర్వార్థపరిబృంహితమ్ ।

॥ 1-5-3 ॥

జిజ్ఞాసితమధీతం చ యత్తత్ బ్రహ్మ సనాతనమ్ ।

తథాపి శోచస్యాత్మానమకృతార్థ ఇవ ప్రభో ।

॥ 1-5-4 ॥

॥ వ్యాస ఉవాచ ॥

అస్త్యేవ మే సర్వమిదం త్వయోక్తమ్

తథాపి నాత్మా పరితుష్యతే మే ।

తన్మూలమవ్యక్తమగాధబోధం

పృచ్ఛామహే త్వాత్మభవాత్మభూతమ్ ।

॥ 1-5-5 ॥

స వై భవాన్ వేద సమస్తగుహ్యమ్
ఉపాసితో యత్పురుషః పురాణః ।
పరావరేశో మనసైవ విశ్వమ్
సృజత్యవత్యత్తి గుణైరసంగః ।

॥ 1-5-6 ॥

త్వం పర్యటన్నర్క ఇవ త్రిలోకీమ్
అంతశ్చరో వాయురివాత్మసాక్షీ ।
పరావరే బ్రహ్మణి ధర్మతో వ్రతైః
స్నాతస్య మే న్యూనమలం విచక్ష్య ।

॥ 1-5-7 ॥

॥ నారద ఉవాచ ॥

భవతానుదితప్రాయం యశో భగవతోఽమలమ్ ।

యేనైవాసౌ న తుష్యేత మన్యే తద్దర్శనం ఖిలమ్ ।

॥ 1-5-8 ॥

యథా ధర్మాదయశ్చార్థా మునివర్యానుకీర్తితాః ।

న తథా వాసుదేవస్య మహిమా హ్యనువర్ణితః ।

॥ 1-5-9 ॥

న యద్వచశ్చిత్రపదం హరేర్యశో
జగత్పవిత్రం ప్రగృణీత కర్ణిచిత్ ।

తద్వాయసం తీర్థముశంతి మానసా

న యత్ర హంసా నిరమంతు్యశిక్ష్ణయాః ।

॥1-5-10 ॥

తద్వాగ్విసర్గో జనతాఘవిష్ణవో
యస్మిన్ ప్రతిష్ఠోకమబద్ధవత్యపి ।

నామాన్యనంతస్య యశోఽఙ్కీతాని యత్

శృణ్వంతి గాయంతి గృణంతి సాధవః ।

॥ 1-5-11 ॥

నైష్కర్మ్యమప్యచ్యుతభావవర్జితమ్

న శోభతే జ్ఞానమలం నిరంజనమ్ ।

కుతః పునః శశ్వదభద్రమీశ్వరే

న చార్పితం కర్మ యదప్యకారణమ్ ।

॥ 1-5-12 ॥

అతో మహాభాగ భవానమోఘదృక్

శుచిశ్రవాః సత్యరతో ధృతవ్రతః ।

ఉరుక్రమస్యాఖిలబంధముక్తయే

సమాధినానుస్మర తద్విచేష్టితమ్ ।

॥ 1-5-13 ॥

తతోఽన్యథా కించన యద్వివక్షతః
 పృథగ్మృత్యుత్కృతరూపనామభిః ।
 న కుత్రచిత్ క్వాపి చ దుఃస్థితా మతిః
 లభేత వాతాహతనౌరివాస్పదమ్ ।

॥ 1-5-14 ॥

జుగుప్సితం ధర్మకృతేఽనుశాసతః
 స్వభావరక్తస్య మహాన్ వ్యతిక్రమః ।
 యద్వాక్యతో ధర్మ ఇతీరితః స్థితో
 న మన్యతే తస్య నివారణం జనః ।

॥ 1-5-15 ॥

విచక్షణోఽస్యార్హతి వేదితుం విభోః
 అనంతపారస్య నివృత్తితః సుఖమ్ ।
 ప్రవర్తమానస్య గుణైరనాత్మనః
 తతో భవాన్దర్శయ చేష్టితం విభోః ।

॥ 1-5-16 ॥

త్యక్త్వా స్వధర్మం చరణాంబుజం హరేః
 భజన్నపక్వోఽథ పతేత్తతో యది ।
 యత్ర క్వ వా భద్రమభూదముష్య కిమ్
 కో వార్థ ఆప్తోఽభజతాం స్వధర్మతః ।

॥ 1-5-17 ॥

తస్యైవ హేతోః ప్రయతేత కోవిదో
 న లభ్యతే యద్భ్రమతాముపర్యథః ।
 తల్లభ్యతే దుఃఖవదన్యతః సుఖమ్
 కాలేన సర్వత్ర గభీరరంహసా ।

॥ 1-5-18 ॥

న వై జనో జాతు కథంచనావ్రజేత్
 ముకున్దసేవ్యన్యవదంగ సంస్పృతిమ్ ।
 స్మరన్ముకున్దాఙ్ఘ్రిపగూహనం పునః
 విహాతుమిచ్ఛేన్న రసగ్రహో యతః ।

॥ 1-5-19 ॥

ఇదం హి విశ్వం భగవానివేతరో
 యతో జగత్ స్థాననిరోధసంభవాః ।
 తద్ది స్వయం వేద భవాన్స్తథాపి వై
 ప్రాదేశమాత్రం భవతః ప్రదర్శితమ్ ।

॥ 1-5-20 ॥

త్వమాత్మనాఽఽ త్మానమవేహ్యమోఘదృక్;
పరస్య పుంసః పరమాత్మనః కలామ్ ।
అజం ప్రజాతం జగతః శివాయ తత్
మహానుభావాభ్యుదయోఽధిగణ్యతామ్ ।

॥ 1-5-21 ॥

ఇదం హి పుంసస్తపసః శ్రుతస్య వా
స్విష్టస్య సూక్తస్య చ బుద్ధిదత్తయోః ।
అవిచ్యుతోఽర్థః కవిభిర్నిరూపితో
యదుత్తమశ్లోకగుణానువర్ణనమ్ ।

॥ 1-5-22 ॥

అహం పురాతీతభవేఽభవం మునే
దాస్యాస్తు కస్యాశ్చన వేదవాదినామ్ ।
నిరూపితో బాలక ఏవ యోగినాం
శుశ్రూషణే ప్రావృషి నిర్వివిక్షతామ్ ।

॥ 1-5-23 ॥

తే మయ్యపేతాఖిలచాపలేఽర్భకే
దాంతేఽధృతక్రీడనకేఽనువర్తిని ।
చక్రుః కృపాం యద్యపి తుల్యదర్శనాః
శుశ్రూషమాణే మునయోఽల్పభాషిణి ।

॥ 1-5-24 ॥

ఉచ్చిష్టలేపాననుమోదితో ద్విజైః
సకృత్స్మ భుంజే తదపాస్తకిల్బిషః ।
ఏవం ప్రవృత్తస్య విశుద్ధచేతసః
తద్దర్మ ఏవాత్మరుచిః ప్రజాయతే ।

॥ 1-5-25 ॥

తత్రాన్వహం కృష్ణకథాః ప్రగాయతాం
అనుగ్రహేణాశృణవం మనోహరాః ।
తాః శ్రద్ధయా మేఽనుపదం విశ్వణ్యతః
ప్రియశ్రవస్యంగ మమాభవద్రుచిః ।

॥ 1-5-26 ॥

తస్మింస్తదా లబ్ధరుచేర్మహామునే
ప్రియశ్రవస్యస్థలితా మతిర్మమ ।

యయాహమేతత్సదసత్స్వమాయయా
పశ్యే మయి బ్రహ్మణి కల్పితం పరే ।

॥ 1-5-27 ॥

ఇత్థం శరత్రాప్యషికావృతూ హరేః

విశ్వణ్యతో మేఽనుసవం యశోఽమలమ్ ।

సంకీర్త్యమానం మునిభిర్మహాత్మభిః

భక్తిః ప్రవృత్తాఽఽత్మరజస్తమోఽపహా ।

॥ 1-5-28 ॥

తస్యైవం మేఽనురక్తస్య ప్రశ్రితస్య హతైనసః ।

శ్రద్ధధానస్య బాలస్య దాంతస్యానుచరస్య చ ।

॥ 1-5-29 ॥

జ్ఞానం గుహ్యతమం యత్తత్ సాక్షాద్భగవతోదితమ్ ।

అన్వవోచన్ గమిష్యంతః కృపయా దీనవత్సలాః ।

॥ 1-5-30 ॥

యేనైవాహం భగవతో వాసుదేవస్య వేధసః ।

మాయానుభావమవిదం యేన గచ్ఛంతి తత్పదమ్ ।

॥ 1-5-31 ॥

ఏతత్సంసూచితం బ్రహ్మాంస్తాపత్రయచికిత్సితమ్ ।

యదీశ్వరే భగవతి కర్మబ్రహ్మణి భావితమ్ ।

॥ 1-5-32 ॥

ఆమయో యశ్చ భూతానాం జాయతే యేన సువ్రత ।

తదేవ హ్యోమయం ద్రవ్యం న పునాతి చికిత్సితమ్ ।

॥ 1-5-33 ॥

ఏవం నృణాం క్రియాయోగాః సర్వే సంస్కృతిహేతవః ।

త ఏవాత్మ వినాశాయకల్పంతే కల్పితాః పరే ।

॥ 1-5-34 ॥

యదత్ర క్రియతే కర్మ భగవత్పరితోషణమ్ ।

జ్ఞానం యత్తదధీనం హి భక్తియోగసమన్వితమ్ ।

॥ 1-5-35 ॥

కుర్వాణా యత్ర కర్మాణి భగవచ్ఛిక్షయాఽసకృత్ ।

గృణంతి గుణనామాని కృష్ణస్యానుస్మరంతి చ ।

॥ 1-5-36 ॥

నమో భగవతే తుభ్యం వాసుదేవాయ ధీమహి ।

ప్రద్యుమ్నాయానిరుద్ధాయ నమస్సంకర్షణాయ చ ।

॥ 1-5-37 ॥

ఇతి మూర్త్యభిధానేన మంత్రమూర్తిమమూర్తికమ్ ।

యజతే యజ్ఞపురుషం స సమ్యగ్దర్శనః పుమాన్ ।

॥ 1-5-38 ॥

ఇమం స్వనిగమం బ్రహ్మన్నవేత్య మదనుష్ఠితమ్ ।

అదాన్మే జ్ఞానమైశ్వర్యం స్వస్మిన్ భావం చ కేశవః ।

॥ 1-5-39 ॥

త్వమప్యదభ్రశ్రుత విశ్రుతం విభోః

సమాప్యతే యేన విదాం బుభుత్సితమ్ ।

ఆఖ్యాహి దుఃఖైర్ముహురర్దితాత్మనాం

సంక్షేశనిర్వాణముశంతి నాన్యథా ।

॥ 1-5-40 ॥

ఇతి శ్రీమదాగవతే పారమహంస్యాం సంహితాయాం పంచమోఽధ్యాయః

ఆరవ అధ్యాయము

అథ శ్రీమదాగవతే పారమహంస్యాం సంహితాయాం షష్ఠోఽధ్యాయః

సూత ఉవాచ

ఏవం నిశమ్య భగవాన్ దేవర్షేర్జన్మ కర్మ చ ।

భూయః పత్రచ్చ తం బ్రహ్మాన్ వ్యాసః సత్యవతీసుతః ॥

॥ 1-6-1 ॥

వ్యాస ఉవాచ

భిక్షుభిర్విప్రవసితే విజ్ఞానాదేష్టుభిస్తవ ।

వర్తమానో వయస్యాద్యే తతః కిమకరోద్భవాన్ ।

॥ 1-6-2 ॥

స్వాయంభువ కయా వృత్త్యా వర్తితం తే పరం వయః

కథం చేదముదస్రాక్షీః కాలే ప్రాప్తే కలేవరం ॥

॥ 1-6-3 ॥

ప్రాక్కల్పవిషయామేతాం స్మృతిం తే సురసత్తమ .

న హ్యేష వ్యవధాత్కాల ఏష సర్వనిరాకృతిః ॥

॥ 1-6-4 ॥

నారద ఉవాచ

భిక్షుభిర్విప్రవసితే విజ్ఞానాదేష్టుభిర్మమ .

వర్తమానో వయస్యాద్యే తత ఏతదకారషం

॥ 1-6-5 ॥

ఏకాత్మజా మే జననీ యోషిన్మాధా చ కింకరీ .

మయ్యాత్మజేఽనన్యగతౌ చక్రే స్నేహానుబంధనం || 1-6-6 ||

సాస్వతంత్రా న కల్పాఽసీద్యోగక్షేమం మమేచ్ఛతీ .

ఈశస్య హి వశే లోకో యోషా దారుమయీ యథా || 1-6-7 ||

అహం చ తద్బ్రహ్మకులే ఊషివాంస్తదపేక్షయా .

ద్విగేశకాలావ్యుత్పన్నో బాలకః పంచహాయనః || 1-6-8 ||

ఏకదా నిర్గతాం గేహాద్దుహంతీం నిశి గాం పథి .

సర్వోఽదశత్పదా స్పృష్టః కృపణాం కాలచోదితః || 1-6-9 ||

తదా తదహమీశస్య భక్తానాం శమభీషతః .

అనుగ్రహం మన్యమానః ప్రాతిష్ఠం దిశముత్తరాం || 1-6-10 ||

స్వీతాంజనపదాంస్తత్ర పురగ్రామవ్రజాకరాన్ .

భేటఖర్వటవాటీశ్చ వనాన్యపవనాని చ || 1-6-11 ||

చిత్రధాతువిచిత్రాద్రీనిభభగ్నభుజద్రుమాన్ .

జలాశయాశ్చీవజలాన్నలినీః సురసేవితాః || 1-6-12 ||

చిత్రస్వనైః పత్రరథైర్విభ్రమద్భ్రమరశ్రియః .

నలవేణుశరస్తంబకుశకీచకగహ్వరం || 1-6-13 ||

ఏక ఏవాతియాతోఽహమద్రాక్షం విపినం మహత్ .

ఘోరం ప్రతిభయాకారం వ్యాలోలూకశివాజిరం || 1-6-14 ||

పరిశ్రాంతేంద్రియాత్మాహం తృప్తురీతో బుభుక్షితః .

స్నాత్వా పీత్వా హ్రదే నద్యా ఉపస్పృష్టో గతశ్రమః || 1-6-15 ||

తస్మిన్నిర్మనుజేఽరణ్యే పిప్పలోపస్థ ఆస్థితః .

ఆత్మనాఽత్మానమాత్మస్థం యథాశ్రుతమచింతయం || 1-6-16 ||

ధ్యాయతశ్చరణాంభోజం భావనిర్జితచేతసా .

ఔత్కంఠ్యాశ్రుకలాక్షస్య హృద్యాసీనేమే శనైర్హరిః || 1-6-17 ||

ప్రేమాతిభరనిర్భిన్నపులకాంగోఽతినిర్వుతః .

ఆనందసంప్లవే లీనో నాపశ్యముభయం మునే || 1-6-18 ||

రూపం భగవతో యత్తన్మనఃకాంతం శుచాపహం .

అపశ్యన్ సహసోత్తస్థా వైక్లవ్యాద్దుర్మనా ఇవ || 1-6-19 ||

దిదృక్షుస్తదహం భూయః ప్రణిధాయ మనో హృది .

వీక్షమాణోఽపి నాపశ్యమవిత్పత ఇవాతురః || 1-6-20 ||

ఏవం యతంతం విజనే మామాహాగోచరో గిరాం .

గంభీరశ్లక్షయా వాచా శుచః ప్రశమయన్నివ || 1-6-21 ||

హంతాస్మిన్జన్మని భవాన్ న మాం ద్రష్టుమిహార్హతి .

అవిపక్వకషాయాణాం దుర్దర్శోఽహం కుయోగినాం || 1-6-22 ||

సకృద్యద్దర్శితం రూపమేతత్కామాయ తేఽనఘ .

మత్కామః శనకైః సాధు సర్వాన్ ముంచతి హృచ్చయాన్ || 1-6-23 ||

సత్సేవయాదీర్ఘయా తే జాతా మయి దృఢా మతిః .

హిత్వావద్యమిమం లోకం గంతా మజ్జనతామసి || 1-6-24 ||

మతిర్మయి నిబద్ధేయం న విపద్యేత కర్ణిచిత్ .

ప్రజాసర్గనిరోధేఽపి స్మృతిశ్చ మదనుగ్రహాత్ || 1-6-25 ||

ఏతావదుక్తోపరరామ తన్మహాఽ

దూభతం నభోలింగమలింగమీశ్వరం .

అహం చ తస్మై మహతాం మహీయసే

శీర్ణావనామం విదధే-నుకంపితః || 1-6-26 ||

నామాన్యనంతస్య హతత్రపః పఠన్

గుహ్యోని భద్రాణి కృతాని చ స్మరన్ .

గాం పర్యటంస్తుష్టమనా గతస్పృహః

కాలం ప్రతీక్షన్ విమదో విమత్సరః || 1-6-27 ||

ఏవం కృష్ణమతేర్బ్రహ్మన్నసక్తస్యామలాత్మనః .

కాలః ప్రాదురభూత్కాలే తడిత్సోదామనీ యథా || 1-6-28 ||

ప్రయుజ్యమానే మయి తాం శుద్ధాం భాగవతీం తనుం .

ఆరబ్బకర్మనిర్వాణో న్యపతత్పాంచభౌతికః || 1-6-29 ||

కల్పాంత ఇదమాదాయ శయానేఽమృత్యుదన్వతః .
శిశయిషోరనుప్రాణం వివిశేఽన్తరహం విభోః || 1-6-30 ||

సహస్రయుగపర్యంతే ఉత్థాయేదం సిస్పక్షతః .
మరీచిమిశ్రా ఋషయః ప్రాణేభ్యోఽహం చ జజ్జిరే || 1-6-31 ||

అంతర్బహిశ్చ లోకాంస్త్రీన్ పర్యేమ్యస్కందితవ్రతః .
అనుగ్రహాన్మహావిష్ణోరవిఘాతగతిః క్వచిత్ || 1-6-32 ||

దేవదత్తామిమాం వీణాం స్వరబ్రహ్మవిభూషితాం .
మూర్ఛ్చయిత్వా హరికథాం గాయమానశ్చరామ్యహం || 1-6-33 ||

ప్రగాయతః స్వవీర్యాణి తీర్థపాదః ప్రియశ్రవాః .
ఆహూత ఇవ మే శీఘ్రం దర్శనం యాతి చేతసి || 1-6-34 ||

ఏతద్ధ్యాతురచిత్తానాం మాత్రాస్పర్శేచ్ఛయా ముహుః .
భవసింధుప్లవో దృష్టో హరిచర్యానువర్ణనం || 1-6-35 ||

యమాదిభిర్యోగపథైః కామలోభహతో ముహుః .
ముకుందసేవయా యద్వత్తథాఽత్మాద్ధా న శామ్యతి || 1-6-36 ||

సర్వం తదిదమాఖ్యాతం యత్ప్రొష్టోఽహం త్వయానఘ .
జన్మకర్మరహస్యం మే భవతశ్చాత్మతోషణం || 1-6-37 ||

సూత ఉవాచ

ఏవం సంభాష్య భగవాన్నారదో వాసవీసుతం .
ఆమంత్ర్య వీణాం రణయన్ యయా యాదృచ్ఛికో మునిః || 1-6-38 ||

అహౌః దేవర్షిర్లనోఽయం యత్కిర్తిం శార్గధన్వనః .
గాయన్ మాద్యన్నిదం తంత్ర్యా రమయత్యాతురం జగత్ || 1-6-39 ||

ఇతి శ్రీమద్భాగవతే పారమహంస్యాం సంహితాయాం షష్ఠోఽధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

